

ಶ್ರೀ ಎಂ. ಸಿ. ಬಸಪ್ಪ.—ಕೆಲವು ಸಂದರ್ಭಗಳಲ್ಲಿ ಲೋ ಪ್ರೈಸ್ ಫಿಕ್ಸ್ ಮಾಡುವುದರಿಂದ ಜನರಿಗೆ ತೊಂದರೆಯಾಗುತ್ತದೆ. ಇದರಿಂದ ರಾ-ಮೆಟೀರಿಯಲ್ಸ್ ಬ್ಯಾಂಕ್ ಉಪಯೋಗ ದೊರೆಯದ ಹಾಗೆ ಆಗುವುದಿಲ್ಲವೆ ?

ಶ್ರೀ ಡಿ. ದೇವರಾಜ ಅರಸ್.—ನಿಮ್ಮಂತವರು, ಅನುಭವ ಇದ್ದವರು ಸಲಹೆಗಳನ್ನು ಕೊಡಿ ಸರಿ ಮಾಡೋಣ.

ಶ್ರೀ ಎಂ. ಸಿ. ಬಸಪ್ಪ.—ಕಾಸ್ಟ್ ಆಫ್ ಪ್ರೊಡಕ್ಷನ್ ವರ್ಕ್‌ಔಟ್ ಮಾಡಿ ಸೀಲಿಂಗ್ ಇಷ್ಟೇ ಇರಬೇಕು ; ಇದಕ್ಕಿಂತ ಕಡಿಮೆ ಇರಬಾರದು ; ಕಾಸ್ಟ್ ಆಫ್ ಪ್ರೊಡಕ್ಷನ್ ನಿಗದಿ ಮಾಡುವುದಕ್ಕೆ ಆಗುತ್ತದೆಯೆ ?

ಶ್ರೀ ಡಿ. ದೇವರಾಜ ಅರಸ್.—ಈ ಬ್ಯಾಂಕ್ ಇನ್ನೂ ಈ ವರ್ಷ ಕೆಲಸ ಮಾಡುವುದಕ್ಕೆ ಪ್ರಾರಂಭ ಮಾಡಿದೆ. ಮುಂದೆ ನೀವು ಹೇಳಿದ್ದೆಲ್ಲಾ ಯೋಚನೆ ಮಾಡೋಣ.

ಶ್ರೀ ಜಿ. ರಾಜು ಗೌಡ.—ಕಚ್ಚಾ-ಪದಾರ್ಥಗಳ ಬ್ಯಾಂಕು ೫,೦೦೦ ಕೆ.ಜಿ. ಮೇಲೆ ದಾಸ್ತಾನು ಮಾಡುವುದಿಲ್ಲ ಇದು ಸರ್ಕಾರದ ಗಮನಕ್ಕೆ ಬಂದಿದೆಯೆ ?

ಶ್ರೀ ಡಿ. ದೇವರಾಜ ಅರಸ್.—ಯಾರು ಮಾಡಿದ್ದಾರೆ ?

ಶ್ರೀ ಜಿ. ರಾಜು ಗೌಡ.—೫,೦೦೦ ಕೆ.ಜಿ. ಮೇಲೆ ದಾಸ್ತಾನು ಮಾಡಬಾರದು ಎಂದು ನಿಬಂಧನೆ ಮಾಡಿದ್ದಾರೆ.

ಶ್ರೀ ಡಿ. ದೇವರಾಜ ಅರಸ್.—ಹೋದ ವರ್ಷ ೧೪ ಸಾವಿರ ಕೆ.ಜಿ. ಮಾರಾಟ ಮಾಡಿದ್ದೇವೆ; ಇನ್ನೂ ೯ ಸಾವಿರ ಕೆ.ಜಿ. ಇದೆ.

Sale of land allotted to freedom fighters at Yerrappannahalli, Bangalore District.

403. SRI B. V. RAMACHANDRA REDDY (Varthur).—Will the Minister for Revenue be pleased to state:—

(a) whether it is a fact that about 200 acres of Government land has been sanctioned to the freedom fighters for Agriculture purpose near Yerrappannahalli, Bidarahalli Hobli, Hosakote taluk in Bangalore district ;

(b) whether it has come to the notice of Government that the said land is being converted and sold ;

(c) the action taken by the Government in this behalf ?

SRI B. BASAVALINGAPPA (Minister for Revenue).—

(a) Yes, 230 acres of land has been sanctioned.

(b) In survey number 21 of Yerrappannahalli 230 acres of land has been sanctioned to 23 persons and new survey Nos have been given after resurvey of the said land out of them, most of the agricultural land has been converted into non-agricultural land belonging to 16 persons. These 16 persons have not sold the non-agricultural land so far.

(c) If such cases come to the notice of Government, action will be taken as per law.

ಶ್ರೀ ಬಿ.ವಿ. ರಾಮಚಂದ್ರ ರೆಡ್ಡಿ.—ಸ್ವಾಮಿ, ತಮ್ಮ ಉತ್ತರದಲ್ಲಿ ಸರ್ವ ಸಂ. ೨೧ರಲ್ಲಿ ೨೩ ಜನರಿಗೆ ಜಮೀನು ಮಂಜೂರು ಮಾಡಿದ್ದೀರಿ. ಅದರಲ್ಲಿ ೧೬ ಜನ ತಮ್ಮ ಜಮೀನನ್ನು ಬಿನ್ನಾಶೇತಕಿಯಾಗಿ ಪರಿವರ್ತಿಸಿಕೊಂಡಿರುತ್ತಾರೆ. ನನಗೆ ತಿಳಿದ ಮಟ್ಟಿಗೆ ಈ ೧೬ ಜನ ಬಂದೇ ಕುಟುಂಬಕ್ಕೆ ಸೇರಿದವರು? ಕೆಲವರಿಗೆ ರಾಜಕೀಯ ಸಂತ್ರಸ್ತರು ಎಂದು ಪೆನ್‌ಷನ್ ಬರುತ್ತದೆ. ೧೫೦ ಎಕರೆ ವ್ಯವಸಾಯ ಯೋಗ್ಯವಾದ ಭೂಮಿಯನ್ನು ಬಂದೇ ಕುಟುಂಬದವರಿಗೆ ಕೊಟ್ಟಿರುವ ಉದ್ದೇಶವಾದರೂ ಏನು? ಎರಡನೆಯದಾಗಿ ಇದು ಬೆಂಗಳೂರು ನಗರದ ಗ್ರೀನ್ ಬೆಲ್ಟ್‌ನಲ್ಲಿ ಬರುತ್ತದೆ. ವ್ಯವಸಾಯ ಯೋಗ್ಯವಾದ ಭೂಮಿಯನ್ನು, ವ್ಯವಸಾಯ ಯೋಗ್ಯವಲ್ಲದ ಭೂಮಿಯನ್ನಾಗಿ ಪರಿವರ್ತನೆಮಾಡಿದ್ದಾರೆ. ಇದಕ್ಕೆ ಯಾವ ಕಾನೂನಿನ ಪ್ರಕಾರ ಪ್ರಾವಿಷನ್ ಇದೆ?

† ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ಸ್ವಾತಂತ್ರ್ಯ ಹೋರಾಟಗಾರರು ಎಂದು ಜಮೀನು ಕೊಟ್ಟಿದ್ದೇವೆ. ಬಿನ್ನಾಶೇತಕಿ ಮೇಲೆ ಜಮೀನು ಕೊಟ್ಟಿದೆ ನಿಜ. ಬಂದೇ ಕುಟುಂಬಕ್ಕೆ ಸೇರಿದವರು ಮೊಬ್ದು ಸರ್ಕಾರದ ಗಮನಕ್ಕೆ ಬಂದಿಲ್ಲ; ಪರಿಶೀಲನೆ ಮಾಡುತ್ತೇನೆ. ಬಿನ್ನಾಶೇತಕಿ ಮೇಲೆ ಕೊಟ್ಟಿದೆ, ಫಾಯಿಡ್ ಇನ್ನೂ ಆಗಿಲ್ಲ. ಫ್ಯಾಕ್ಟರಿಗಳಿಂದ ೧೪ ಮೈಲಿ ದೂರದಲ್ಲಿದೆ, ಮುಖ್ಯ ರಸ್ತೆಗೆ ಪೂರಕವಾಗಿ ಕೆಲವೇ ಮೀಟರ್ ಒಳಭಾಗದಲ್ಲಿದೆ.

ಶ್ರೀ ಬಿ.ವಿ. ರಾಮಚಂದ್ರ ರೆಡ್ಡಿ.—ಸ್ವಾಮಿ ಕನ್‌ವರ್ಷನ್ ಮಾಡಿಕೊಂಡು ಬಂದು ಹೌಸ್ ಬಿಲ್ಡಿಂಗ್ ಕೋಆಪರೇಟಿವ್ ಸೊಸೈಟಿಯನ್ನು ಮಾಡಿಬಿಟ್ಟಿದ್ದಾರೆ. ಜಮೀನನ್ನು ಮಾರಾಟ ಮಾಡುವುದಕ್ಕೂ ಪ್ರಯತ್ನ ಮಾಡುತ್ತಿದ್ದಾರೆ. ಸಾಮಾನ್ಯವಾಗಿ ಹರಿಜನರಿಗೆ ಬೇಸಾಯಕ್ಕೆ ಅನುಕೂಲವಾಗಿರುತ್ತಕ್ಕಂಥ ಆ ಜಮೀನನ್ನು ಬೆಂಗಳೂರು ನಗರದಲ್ಲಿರುತ್ತಕ್ಕಂಥ ಸ್ವಾತಂತ್ರ್ಯ ಹೋರಾಟಗಾರರಿಗೆ ಕೊಟ್ಟಿರುತ್ತಾರೆ. ಸಾಗುವಳಿ ಮಾಡತಕ್ಕಂಥ ಜಮೀನು ಕನ್‌ವರ್ಷನ್ ಮಾಡಲಿಕ್ಕೆ ಅವಕಾಶವಿಲ್ಲದಿರುವಾಗ ಅದನ್ನು ಸಂಕ್ಷಿಪ್ತವಾಪಸ್ ತೆಗೆದುಕೊಂಡು ಹಿಂದೆ ಸಾಗುವಳಿ ಮಾಡುತ್ತಿದ್ದಂಥವರಿಗೆ ಕೊಡುವುದಕ್ಕೆ ಸಾಧ್ಯವೇ ಎಂದು ಕೇಳುತ್ತೇನೆ.

೧೨-೩೦ ಪಿ.ಎಂ.

ಶ್ರೀ ಬಿ. ಬಸವಲಿಂಗಪ್ಪ.—ಕಾನೂನು ಪ್ರಕಾರ ಜಮೀನನ್ನು ಕೊಟ್ಟಿದ್ದೇವೆ. ಅವರು ಬೆಂಗಳೂರು ನಗರದ ಎಲ್ಲೆಯವರೋ ಎಂದು ಕಾಗದ ಪತ್ರಗಳಲ್ಲಿ ಗೊತ್ತಾಗುವುದಿಲ್ಲ. ಅದನ್ನು ವಿಚಾರ ಮಾಡುತ್ತೇನೆ. ಅವರಿಗೆ ಕೊಡಬೇಕಾದ್ದು ಅದನ್ನು ಕೊಟ್ಟಿರುತ್ತದೆ. ಅದು ತಪ್ಪು ಎಂದು ಹೇಳಿದರೆ ಏನು ಮಾಡುವುದಕ್ಕಾಗುವುದಿಲ್ಲ. ಮಂಜೂರಾತಿ ಆಗಿರುತ್ತದೆ. ಮಂಜೂರಾತಿ ಮಾಡುವ ಬಗ್ಗೆ ನಿಯಮಾಂಶಗಳನ್ನು ಅನುಸರಿಸದೆ ಉಲ್ಲಂಘನೆ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಅದ್ದರಿಂದ ಉಲ್ಲಂಘನೆ ಏನಾದರೂ ಮಾಡಿದ್ದರೆ ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳುತ್ತೇನೆ.

ಶ್ರೀ ಬಿ.ವಿ. ರಾಮಚಂದ್ರ ರೆಡ್ಡಿ.—ನಾನ್ ಆಗ್ರಿಕಲ್ಚರ್ ಲ್ಯಾಂಡ್ ಎಂದು ಕನ್‌ವರ್ಷನ್ ಮಾಡಿದರೆ ಉಲ್ಲಂಘನೆ ಮಾಡಿದಂತಾಗುವುದಿಲ್ಲವೇ?

ಶ್ರೀ ಬಿ. ಬಸವಲಿಂಗಪ್ಪ.—ಅಧಿಕಾರಿಗಳು ಮಂಜೂರಾತಿ ಹಕ್ಕು ಏನು ಮಾಡಿರುತ್ತಾರೆ ಅದು ಉಲ್ಲಂಘನೆ ಮಾಡಿದಂತಾಗುವುದಿಲ್ಲ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಆಗ್ರಿಕಲ್ಚರ್ ಲ್ಯಾಂಡ್ ಏನು ಇರುತ್ತದೆ, ಅದು ಒಕ್ಕಲು ತನಕ್ಕೆ ಕೊಟ್ಟಿದ್ದಾಗಿರುತ್ತದೆ. ಅದನ್ನು ನಾನ್ ಆಗ್ರಿಕಲ್ಚರ್ ಮಾಡಲಿಕ್ಕೆ ಅವಕಾಶವಿರುವುದಿಲ್ಲ. ತಾವು ಪುನರ್‌ಪರಿಶೀಲನೆ ಮಾಡಬೇಕು, ಅದು ಲ್ಯಾಂಡ್ ಗ್ರಾಂಟಿಗೆ ಅವಕಾಶವಿರುತ್ತದೆ. ಒಕ್ಕಲುತನವನ್ನು ಅಭಿವೃದ್ಧಿ ಮಾಡಬೇಕು ಎನ್ನುವ ಉದ್ದೇಶವನ್ನಿಟ್ಟುಕೊಂಡಿರುವಾಗ ಈ ರೀತಿ ಮಾಡಬಾರದಾಗಿತ್ತು. ಮಾನ್ಯ ಸದಸ್ಯರು ಹೇಳಿದಹಾಗೆ ಅವರು ಪೆನ್‌ಷನ್ ಕೊಡ ತೆಗೆದುಕೊಳ್ಳುತ್ತಿರುತ್ತಾರೆ. ಆದ್ದರಿಂದ ಎರಡೂ ಉಪಯೋಗಗಳನ್ನು ತೆಗೆದುಕೊಳ್ಳುವುದಕ್ಕೆ ಅವಕಾಶವಿರುವುದಿಲ್ಲ. ಅದ್ದರಿಂದ ಮತ್ತೆ ಇದನ್ನು ಆಗ್ರಿಕಲ್ಚರ್ ಲ್ಯಾಂಡ್ ಎಂದು ಪರಿಗಣಿಸಿ ಹರಿಜನರಿಗೆ ಕೊಡುವ ವ್ಯವಸ್ಥೆಯನ್ನು ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಲ್ಪ ಡೆಪ್ಯೂಟಿ ಕಮಿಷನರರವರು ಹುಕ್ಕೇರಿ ಮಾಡಿ ಕೊಟ್ಟಿರುತ್ತಾರೆ. ಯಾವರೀತಿಯಾಗಿ ಎನ್ನುವುದಕ್ಕೆ ನನ್ನಲ್ಲಿ ವಿವರಗಳು ಇಲ್ಲ. ಅದು ನಿಜವಾಗಿಯೂ ವ್ಯವಸ್ಥಾಪಕರಾದ ಯೋಗ್ಯವಾಗಿದ್ದು ೧೦-೧೦ ಎಕರೆಗಳನ್ನು ಕನ್‌ವರ್ಟ್ ಮಾಡಿ ಕೊಟ್ಟಿರುತ್ತದೆಯೇ ಎನ್ನುವುದನ್ನು ಕೇಳಬೇಕಾಗಿದೆ. ಕೇಳಿ ಸೂಕ್ತಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ.ಎನ್. ಬಾಚೇಗೌಡ.—ಸ್ವಾಮಿ ತಾವು ಕಾನೂನು ಪ್ರಕಾರ ಮಂಜೂರು ಮಾಡಿದ್ದೇವೆಂದು ಹೇಳುತ್ತೀರಿ. ಯಾವ ಲ್ಯಾಂಡ್ ಗ್ರಾಂಟ್ ರೂಲ್ಸ್ ಅನುಸರಿಸಿ ಮಂಜೂರು ಮಾಡಿದ್ದೀರಿ. ಲ್ಯಾಂಡ್ ಗ್ರಾಂಟ್ ಪ್ರಕಾರ ೪ ಎಕರೆ ಜಮೀನನ್ನು ಕೊಡುವುದಕ್ಕೆ ಅವಕಾಶವಿರಬೇಕಾದರೆ ೧೦-೧೦ ಎಕರೆಗಳಂತೆ ೨೫ ಜನರಿಗೆ ೨೫೦ ಎಕರೆ ಜಮೀನನ್ನು ಮಂಜೂರು ಮಾಡಲು ಡೆಪ್ಯೂಟಿ ಕಮಿಷನರರವರು ಲ್ಯಾಂಡ್ ಗ್ರಾಂಟ್ ರೂಲ್ಸ್ ಫಾಲೋ ಮಾಡಿದ್ದಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಯಾವ ರೂಲ್ಸ್ ಎಂದರೆ ಏನು ಹೇಳುವುದು. ಲ್ಯಾಂಡ್ ಗ್ರಾಂಟ್ ರೂಲ್ಸ್ ಪ್ರಕಾರವಾಗಿ ಕೊಟ್ಟಿರುತ್ತಾರೆ. ಎಕ್ಸ್‌ಸರ್ವಿಸ್‌ಮನ್ ಅದರ ಕೆಳಗೆ ಸೇರಿಸಿದ್ದಾರೋ ಏನೋ, ಒಟ್ಟಿನಲ್ಲಿ ಆಗ್ರಿಕಲ್ಚರ್ ಲ್ಯಾಂಡ್‌ನ್ನು ನಾನ್‌ಆಗ್ರಿಕಲ್ಚರ್ ಲ್ಯಾಂಡ್ ಎಂದು ಏತಕ್ಕೆ ಕನ್‌ವರ್ಟ್ ಮಾಡಿದರೂ ಅದಲ್ಲವನ್ನು ವೆರಿಫೈ ಮಾಡಬೇಕಾಗಿರುತ್ತದೆ. ವೆರಿಫೈ ಮಾಡುತ್ತೇನೆ.

SRI G.B. SHANKAR RAO.—Is the Minister aware that under the Land Grant Rules priority should be given to Harijans and then only to ex-servicemen and other political sufferers? Have you followed this instruction strictly?

ಶ್ರೀ ಬಿ. ಬಸವಲಿಂಗಪ್ಪ.—ಇದು ೧೯೬೧ನೇ ಇಸವಿಯಲ್ಲಿ ಮಾಡಿರತಕ್ಕಂಥ ಕೆಲಸ. ಆ ಕಾಲದಲ್ಲಿ ರೂಲ್ಸ್ ಪ್ರಕಾರವಾಗಿಯೇ ಮಾಡಿರುತ್ತಾರೆ. ಫಾಲೋ ಮಾಡಿಲ್ಲವೆಂದು ಹೇಳಿದರೆ ಹೇಗೆ ಸಾಧ್ಯವಾಗುತ್ತದೆ? Grant has become a fact. They have been granted lands and they are in possession of lands. These are facts.

ಶ್ರೀ ಎಸ್.ಆರ್. ಬೊಮ್ಮಾಯಿ.—ತಮಗೆ ನೆನಪಿರಬಹುದು. ಇದು ೧೯೬೨ನೇ ಇಸವಿಯಲ್ಲಿ ಕೊಟ್ಟಿರತಕ್ಕಂಥ ಜಮೀನು, ತಾವು ಮೊನ್ನೆ ಮೊನ್ನೆ ಗ್ರಾಂಟ್ ರೂಲ್ಸ್ ರದ್ದು ಮಾಡಿದ್ದೀರಿ. ಕೆಲಗಟ್ಟಾಗಿ, ಧಾರವಾಡದಲ್ಲಿಯೂ ಹೋದ ತಿಂಗಳು ಈ ರೀತಿ ಮಾಡಿದ್ದೀರಿ. ಆದ್ದರಿಂದ ಅದನ್ನು ಮತ್ತೆ ಹರಿಜನರಿಗೆ ಕೊಡಬೇಕೆಂದು ಮನಸ್ಸಿದ್ದರೆ ಅದನ್ನು ಪುನರ್‌ಪರಿಶೀಲನೆ ಮಾಡಿ. You have contravened the rules. If it is found that the order is in contravention of rules and conversion of land into non-agriculture purpose, let the Government hold an enquiry and if it is found to be illegal it may be cancelled.

ಶ್ರೀ ಬಿ. ಬಸವಲಿಂಗಪ್ಪ.—ಅದು ೧೯೬೧ನೇ ಇಸವಿಯಲ್ಲಿ ಮಾಡಿರುವುದು. ಈಗಾಗಲೇ ೧೦ ವರ್ಷಗಳಾಗಿರುತ್ತದೆ. ಲ್ಯಾಂಡ್ ಗ್ರಾಂಟ್‌ನ್ನು ವಜಾ ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. ಹಾಗೆ ವಜಾ ಮಾಡಬೇಕಾದರೆ ಅದಕ್ಕೆ ಬೇರೆ ಕಾರಣಗಳನ್ನು ಹುಡುಕಬೇಕಾಗುತ್ತದೆ.

Supply of Bamboo at reasonable rates to Medars in Dharwar District.

436. SRI BHAVURAO DESHPANDE (Dharwar).—Will the Minister for Food and Forests be pleased to state.

(a) whether it has come to the notice of the Government that hundreds of Medar families in Dharwar district are eking out their livelihood making mat, baskets and other bamboo products;